

Врз основа на чл. 36 став (1) т. 15, а во врска со чл.21 став (1) и чл.22 став(1) т.7 од Законот за локалната самоуправа (“Службен весник на Република Македонија“ бр.5/02), чл. 3 став(3) и чл.11 и 12 од Законот за социјалната заштита („Службен весник на Република Македонија“ бр. 79/2009; 36/2011; 51/2011; 166/2012; 15/2013; 79/13; 164/13; 187/13; 38/14; 44/14; 116/14; 180/14; 33/15; 72/15; 104/15; 150/15; 173/15; 192/15; 30/16 и 163/17), Советот на Општина Кочани на седницата одржана на 15.12.2017 година, донесе

ПРАВИЛНИК

за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани

Член 1

Со овој правилник се пропишува начинот и условите за доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, како и за обезбедување на карта за превоз за лекување во здравствена установа надвор од градот Кочани.

Основната цел која се очекува да се постигне преку доделувањето на овој вид на помош е набавувањена транспарентна, социјална, достапна, ефикасна и квалитетна мерка за потребите на корисникот кој е материјално необезбеден и нема средства за егзистенција.

Право на користење и утврдување висина на финансиската помош

Член 2

Правото на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена институција надвор од градот Кочани се определува и ќе се реализира во согласност со Програмата за спроведување социјална, детска и здравствена заштита на Општина Кочани која ја донесува Советот на Општина Кочани за секоја буџетска година.

Финансиската помош за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани ја доделува Градоначалникот на Општина Кочани на социјално загрозени граѓани од општина Кочани.

Финансиската помош за набавување на лекови кои не се наоѓаат на Позитивната листа на лекови е во висина до 1.500,00 денари.

Финансиската помош за обезбедување на карта за превоз за лекување во здравствена установа надвор од градот Кочани е во висина на цената на автобуска карта во еден правец или за повратна карта според потребите на барателот.

Средствата за доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена институција надвор од градот Кочани се обезбедуваат од Буџетот на Општина Кочани.

Начин и услови за користење на финансиската помош

Член 3

За остварување на правото за доделување на финансиската помош за набавување на лекови кои не се наоѓаат на Позитивната листа на лекови, како и за обезбедување на карта за превоз заради лекување во здравствена установа надвор од градот Кочани, барателот треба да исполнува еден од следните услови:

- да е невработено лице;

- да е корисник на социјална парична помош;
- да е корисник на постојана парична помош;
- да е лице заболено од карцином или
- да не остварува приходи по било каков основ.

Потребни документи за остварување на правото на финансиската помош за набавувањена лекови кои не се наоѓаат на Позитивната листа на лекови

Член 4

За остварување на правото за доделување на финансиската помош за набавување на лекови кои не се наоѓаат на Позитивната листа на лекови, барателот поднесува барање во архивата на Општина Кочани, а кон истото приложува:

- фотокопија од лична карта,
- изјава за давање на согласност за користење на лични податоци, во оригинал,
- изјава за семејна состојба, во оригинал,
- оригинална рецептка на увид и фотокопија од истата, за лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, издадена од матичен лекар или доктор специјалист, непостара од 1 (еден) месец,
- медицинска документација со дијагноза на болеста – за исполнување на условот од чл.3 ст.1 ал.4 од овој правилник (во оригинал за увид и еден примерок во фотокопија).

За докажување на социјалниот статус барателот доставува:

- Потврда дека е невработено лице за барателот и за брачниот/вонбрачниот другар - издадена од Агенцијата за вработување на РМ (оригинал);
- Потврда дека е корисник на социјална парична помош - издадена од Центарот за вработување на РМ (оригинал);
- Потврда дека е корисник на постојана парична помош- издадена од Центарот за вработување на РМ (оригинал);
- Уверение за пријавени и остварени приходи од Управа за јавни приходи за последната година- во оригинал, за барателот и за брачниот/вонбрачниот партнери.

За лицата заболени од карцином не се применуваат условите од членот 3 став 1 алинеите 1, 2 и 3 од овој правилник.

За малолетни лица подносител на барањето е родителот/старателот, односно корисник на правото е родителот/старателот.

Потребни документи за остварување на правото на финансиската помош за набавувањена карта за превоз заради лекување во здравствена институција надвор од градот Кочани

Член 5

За остварување на правото за доделување на финансиската помош за обезбедување на карта за превоз заради лекување во здравствена установа надвор од градот Кочани барателот поднесува барање во архивата на Општина Кочани, а кон истото приложува:

- фотокопија од лична карта,
- изјава за давање на согласност за користење на лични податоци, во оригинал,
- изјава за семејна состојба, во оригинал,
- упат од матичен лекар или доктор специјалист за лекување или контролен преглед во во здравствена установа надвор од градот Кочани, во оригинал на увид и фотокопија за предметот,
- медицинска документација со дијагноза на болеста – за исполнување на условот од чл.3 ст.1 ал.4 од овој правилник (во оригинал за увид и еден примерок во фотокопија).

За докажување на социјалниот статус барателот доставува:

- Потврда дека е невработено лице за барателот и за брачниот/вонбрачниот партнери- - издадена од Агенцијата за вработување на РМ (оригинал);
- Потврда дека е корисник на социјална парична помош- издадена од Центарот за вработување на РМ (оригинал);

- Потврда дека е корисник на постојана парична помош- издадена од Центарот за вработување на РМ (оригинал);
- Уверение за пријавени и остварени приходи од Управа за јавни приходи за последната година- во оригинал за барателот и за брачниот/вонбрачниот партнери.

Доколку болното лице има потреба од придружба при патувањето, кое нешто е видно од медицинската документација Градоначалникот на Општина Кочани одобрува финансиска помош за обезбедување на карта за превоз и за лицето кое го придружува.

За малолетни лица подносител на барањето е родителот/старателот, односно корисник на правото е родителот/старателот.

Други услови

Член 6

Правото на финансиска помош за набавување на лекови кои не се наоѓаат на Позитивната листа на лекови, секој барател кој е во социјално загрозена состојба, може да го искористи само еднаш во три месеци.

Правото на финансиска помош за обезбедување на карта за превоз за лекување во здравствена установа надвор од градот Кочани, секој барател кој е во социјално загрозена состојба, може да го искористи само еднаш во три месеци.

Член 7

Правото на користење на финансиска помош за набавување на лекови кои не се наоѓаат на Позитивната листа на лекови го исклучува истовременото користење на правото на финансиска помош за набавувањена карта за превоз за лекување во здравствена установа надвор од градот Кочани и обратно, што значи дека еден барател не може да ги оствари во истиот период од три месеци и двете права.

Член 8

Овој вид на финансиска помош наменета за социјално загрозени граѓани за набавување на лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, како и за обезбедување на карта за превоз за лекување во здравствена установа надвор од градот Кочани, се доделува само на жители на Општина Кочани, односно барателот и неговиот брачен/вонбрачен другар се жители на општина Кочани.

Разгледување на поднесеното барање и донесување на одлука за користење

Член 9

За приемот на барањето и разгледување на поднесената документација се составува Записник.

Подносителот на Барањето е должен да дава точни податоци.

Ако се утврди дека барателот дал нецелосни или невистинити податоци, истиот го губи правото согласно овој правилник.

Врз основа на поднесеното барање и приложените докази кон барањето, доколку истото е основано, ги содржи сите потребни документи и е поднесено во согласност со условите од овој Правилник, Градоначалникот ќе донесе одлука со која на барателот ќе му одобри и додели финансиската помош за основот за кој е поднесено барањето.

Доколку барањето е некомплетно, нецелосно и не ги исполнува условите од овој Правилник, Градоначалникот ќе донесе одлука за неприфаќање на истото.

За донесената одлука се известува барателот.

Член 10

Барателот на финансиската помош за набавување на лекови кои не се наоѓаат на Позитивната листа, може во било која аптека во општина Кочани да ги подигне лековите со доставување на Одлуката донесена од Градоначалникот за доделување на финансиска помош за лекови кои не се наоѓаат на Позитивната листа на лекови (во оригинал) и во висина на износот одобрен со одлуката од Градоначалникот.

За подигнатите лекови во висината на одобрениот износ согласно доставената одлука од Градоначалникот на Општина Кочани аптеката доставува фактура до Општина Кочани со податоци за корисниците.

Член 11

Барателот на финансиската помош за обезбедување на карта за превоз за лекување во здравствена установа надвор од градот Кочани, може да користи превоз на релацијата наведена во Одлуката донесена од Градоначалникот која барателот ја доставува во оригинал до превозникот. Доколку е потребно и придружба на барателот, во Одлуката на Градоначалникот се одбруваат две карти за превоз на наведената релација.

За извршениот превоз превозникот доставува фактура до Општина Кочани со податоци за корисниците.

Член 12

Општината Кочани не ги обврзува барателите да подигаат лекови само од една аптека. Ова право барателите можат да го остварат од било која аптека која се наоѓа на подрачјето на општина Кочани, а врз основа на Одлуката донесена од Градоначалникот со која му се доделува право на користење на барателот уредено според овој правилник.

Правото на финансиската помош за обезбедување на карта за превоз со или без придружба, за лекување во здравствена установа надвор од градот Кочани барателот може да го искористи врз основа на Одлуката донесена од Градоначалникот со која му се доделува ова право согласно условите од овој правилник, по единичната цена на автобуска карта за наведената релација од едно лице во еден или правец или повратна карта.

Член 13

Против одлуката на Градоначалникот може да се поднесе приговор во рок од 3 (три) дена од денот на приемот на одлуката.

Приговорот го разгледува комисија формирана од Градоначалникот од редот на администрацијата со мандат од 4 години.

Комисијата го разгледува приговорот во рок од три работни дена и за својата работа составува записник во кој дава предлог за основаноста или неоснованоста на поднесениот приговор и истиот го доставува до Градоначалникот.

Постапувајќи по записникот на комисијата за разгледување на поднесениот приговор, Градоначалникот на Општина Кочани донесува Решение за прифаќање или за неприфаќање на приговорот.

Градоначалникот одлучува по поднесениот приговор во рок од 15 дена од денот на приемот на истиот во архивата на Општина Кочани.

Решението на Градоначалникот е конечно.

Измени и дополнување на овој правилник

Член 14

Овој правилник може да се измени или дополнит само во писмена форма.

Член 15

Овој правилник влегува во сила со денот на донесувањето, а ќе се објави во „Службен гласник на Општина Кочани“.

Бр.09-2256/1
15.12.2017 година
Кочани



Претседател
на Советот на Општина Кочани,
Томе Солевски

Врз основа на чл. 36 став (1) т. 15, а во врска со чл.21 став (1) и чл.22 став(1) т.7 од Законот за локалната самоуправа (“Службен весник на Република Македонија“ бр.5/02), чл. 3 став(3) и чл.11 и 12 од Законот за социјалната заштита („Службен весник на Република Македонија“ бр. 79/2009; 36/2011; 51/2011; 166/2012; 15/2013; 79/13; 164/13; 187/13; 38/14; 44/14; 116/14; 180/14; 33/15; 72/15; 104/15; 150/15; 173/15; 192/15; 30/16 и 163/17), Советот на Општина Кочани на седница одржана на ден 24.01.2018 година, донесе

ПРАВИЛНИК

за изменување и дополнување на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани

Член 1

Со овој правилник се врши изменување и дополнување на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани донесен од Советот на Општина Кочани под бр.09-2256/1 од 15.12.2017 година и објавен во „Службен гласник на Општина Кочани бр.13/2017“.

Член 2

Во насловот на Правилникот после зборовите: „како и за обезбедување на карта за превоз за лекување во здравствена установа надвор од градот Кочани“, се дават зборовите:,, и карта за превоз за лица сместени во специјализирани установи надвор од градот Кочани“.

Член 3

Во членот 1 ставот 1 после зборовите: „како и за обезбедување на карта за превоз за лекување во здравствена установа надвор од градот Кочани“, се дават зборовите:,, и карта за превоз за лица сместени во специјализирани установи надвор од градот Кочани“.

Во членот 1 после ставот 2 се дава нов став 3 кој гласи: „Под специјализирани установи надвор од градот Кочани се мисли на јавни здравствени установи/заводи за рехабилитација, специјализирани здравствени установи - заводи, општи болници, здравствени домови, центри, клиники, специјални болници, психијатрски болници и останати здравствени установи во Република Македонија; казнено – поправни установи и воспитно- поправни домови во Република Македонија; институции за грижа на деца без родители и родителска грижа/дом за деца без родители во Република Македонија.“

Член 4

Во членот 2 во ставовите 1, 2, 4 и 5 после зборовите: „обезбедување на карта за превоз за лекување во здравствена установа надвор од градот Кочани“, се дават зборовите:,, и карта за превоз за лица сместени во специјализирани установи надвор од градот Кочани“.

Член 5

Во членот 3 во ставот 1 после зборовите: „како и за обезбедување на карта за превоз за лекување во здравствена установа надвор од градот Кочани“, се дават зборовите:,, и карта за превоз за лица сместени во специјализирани установи надвор од градот Кочани“.

Член 6

Во членот 4 ставот 3 се менува и гласи: „За лицата заболени од карцином не се применуваат условите од членот 3 став 1 алинеите 1, 2, 3 и 5 од овој правилник и истите не треба да ги докажуваат.“

Член 7

Во насловот пред членот 5 после зборовите: „карта за превоз заради лекување во здравствена институција надвор од градот Кочани “, се дават зборовите:,, и карта за превоз за лица сместени во специјализирани установи надвор од градот Кочани“ .

Членот 5 се менува и гласи:

„За остварување на правото за доделување на финансиската помош за обезбедување на карта за превоз заради лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани барателот поднесува барање во архивата на Општина Кочани, а кон истото приложува:

- фотокопија од лична карта,
- изјава за давање на согласност за користење на лични податоци, во оригинал,
- изјава за семејна состојба, во оригинал,
- упат од матичен лекар или доктор специјалист за лекување или контролен преглед во во здравствена установа надвор од градот Кочани, се доставува во оригинал на увид и фотокопија за предметот (за барателите кои имаат потреба од лекување/контролен преглед во здравствена установа надвор од градот Кочани),
- медицинска документација со дијагноза на болеста (за лицата болни од карцином) (се доставува во оригинал на увид и еден примерок во фотокопија),
- релевантен писмен доказ во оригинал (потврда) дека барателот е сместен во специјализирана установа надвор од градот Кочани (за лицата сместени во специјализирани установи надвор од градот Кочани).

За докажување на социјалниот статус барателот доставува:

- Потврда дека е невработено лице за барателот и за брачниот/вонбрачниот партнер- издадена од Агенцијата за вработување на РМ (оригинал);
- Потврда дека е корисник на социјална парична помош- издадена од Центарот за вработување на РМ (оригинал);
- Потврда дека е корисник на постојана парична помош- издадена од Центарот за вработување на РМ (оригинал);
- Уверение за пријавени и остварени приходи од Управа за јавни приходи за последната година- во оригинал за барателот и за брачниот/вонбрачниот партнер.

За лицата заболени од карцином не се применуваат условите од членот 3 став 1 алинеите 1, 2, 3 и 5 од овој правилник и истите не треба да се докажуваат.

Доколку болното лице има потреба од придружба при патувањето, кое нешто е видно од медицинската документација Градонаачалникот на Општина Кочани одобрува финансиска помош за обезбедување на карта за превоз и за лицето кое го придружува. Доколку болното лице е малолетно лице, Градонаачалникот на Општина Кочани одобрува финансиска помош за обезбедување на карта за превоз за малолетното лице и за лицето кое го придружува - родителот/старателот.

За лице сместено во специјализирана установа надвор од градот Кочани кое има потреба од придружба при патувањето, кое нешто е видно од приложената документација Градонаачалникот на Општина Кочани одобрува финансиска помош за обезбедување на карта за превоз за лицето сместено во специјализирана установа надвор од градот Кочани и за лицето кое го придружува. Доколку лицето сместено во специјализирана установа надвор од градот Кочани е малолетно лице, Градонаачалникот на Општина Кочани одобрува финансиска помош за обезбедување на карта за превоз за малолетното лице и за лицето кое го придружува - родителот/старателот.

За малолетни лица подносител на барањето е родителот/старателот, односно корисник на правото е родителот/старателот.

Член 8

Во членот 6 во став 2 после зборовите: „карта за превоз за лекување во здравствена установа надвор од градот Кочани“ се додаваат зборовите: „ и карта за превоз за лица сместени во специјализирани установи надвор од градот Кочани.“

Во членот 6 после ставот 2 се додава нов став 3 кој гласи: „За лицата болни од карцином не се применуваат членот 6 ст.1 и 2 и членот 7 од овој Правилник.“

Член 9

Во членот 7 после зборовите: „карта за превоз за лекување во здравствена установа надвор од градот Кочани и обратно“ се додаваат зборовите: „ и карта за превоз за лица сместени во специјализирани установи надвор од градот Кочани.“

Член 10

Членот 8 се менува и гласи: „Овој вид на финансиска помош наменета за социјално загрозени граѓани за набавување на лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани, како и за помагање на лицата болни од карцином се доделува само на жители на Општина Кочани, односно барателот и неговиот брачен/вонбрачен другар се жители на општина Кочани.“

Член 11

Во членот 11 ставот 1 се менува и гласи: „Барателот на финансиската помош за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани, може да користи превоз на релацијата наведена во Одлуката донесена од Градоначалникот која барателот ја доставува во оригинал до превозникот. Доколку е потребно и придружба на барателот, во Одлуката на Градоначалникот се одобрува карта за превоз на наведената релација и за придружникот.

Член 12

Во членот 12 во ставот 2 после зборовите: „за лекување во здравствена установа надвор од градот Кочани“, се дават зборовите: „и карта за превоз за лица сместени во специјализирани установи надвор од градот Кочани.“

Член 13

Се задолжува општинската администрација да изготви пречистен текст на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани.

Член 14

Овој правилник влегува во сила со денот на донесувањето, а ќе се објави во „Службен гласник на Општина Кочани“.

Бр.09-277/ 1
24.01.2018 година
Кочани



Врз основа на член 13 од Правилникот за изменување и дополнување на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани бр.09-277/1 од 24.01.2018 година („Службен гласник на Општина Кочани“ бр.1/2018), Секторот за правни, јавни дејности и општи работи при Општина Кочани изготви Пречистен текст на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани.

Пречистениот текст на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани ги опфаќа: Правилник за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани бр.09-2256/1 од 15.12.2017 година („Службен гласник на Општина Кочани“ бр.13/2017) и Правилник за изменување и дополнување на Правилникот за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани бр.09-277/1 од 24.01.2018 година („Службен гласник на Општина Кочани“ бр.1/2018).

Бр. 09-277/2
24.01. 2018 година
Кочани



ПРАВИЛНИК

за уредување на начинот и условите на доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани

(ПРЕЧИСТЕН ТЕКСТ)

Член 1

Со овој правилник се пропишува начинот и условите за доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, како и за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани.

Основната цел која се очекува да се постигне преку доделувањето на овој вид на помош е набавувањена транспарентна, социјална, достапна, ефикасна и квалитетна мерка за потребите на корисникот кој е материјално необезбеден и нема средства за егзистенција.

Под специјализирани установи надвор од градот Кочани се мисли на јавни здравствени установи/заводи за рехабилитација, специјализирани здравствени установи - заводи, општи болници, здравствени домови, центри, клиники, специјални болници, психијатриски болници и останати здравствени установи во Република Македонија; казнено – поправни установи и воспитно- поправни домови во Република Македонија; институции за грижа на деца без родители и родителска грижа/дом за деца без родители во Република Македонија.

Право на користење и утврдување висина на финансиската помош

Член 2

Правото на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена институција надвор од градот Кочани и карта за превоз за лица сместени во специјализирани установи надвор од градот Кочани се определува и ќе се реализира во согласност со Програмата за спроведување социјална, детска и здравствена заштита на Општина Кочани која ја донесува Советот на Општина Кочани за секоја буџетска година.

Финансиската помош за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани ја доделува Градоначалникот на Општина Кочани на социјално загрозени граѓани од општина Кочани.

Финансиската помош за набавување на лекови кои не се наоѓаат на Позитивната листа на лекови е во висина до 1.500,00 денари.

Финансиската помош за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани е во висина на цената на автобуска карта во еден правец или за повратна карта според потребите на барателот.

Средствата за доделување на финансиска помош на социјално загрозени граѓани, жители на општина Кочани за набавување на лекови кои не се наоѓаат на Позитивната листа на лекови, како и за обезбедување на карта за превоз за лекување во здравствена институција надвор од градот Кочани и карта за превоз за лица сместени во специјализирани установи надвор од градот Кочани се обезбедуваат од Буџетот на Општина Кочани.

Начин и услови за користење на финансиската помош

Член 3

За остварување на правото за доделување на финансиската помош за набавување на лекови кои не се наоѓаат на Позитивната листа на лекови, како и за обезбедување на карта за превоз заради лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани, барателот треба да исполнува еден од следните услови:

- да е невработено лице;
- да е корисник на социјална парична помош;
- да е корисник на постојана парична помош;
- да е лице заболено од карцином или
- да не остварува приходи по било каков основ.

Потребни документи за остварување на правото на финансиската помош за набавување на лекови кои не се наоѓаат на Позитивната листа на лекови

Член 4

За остварување на правото за доделување на финансиската помош за набавување на лекови кои не се наоѓаат на Позитивната листа на лекови, барателот поднесува барање во архивата на Општина Кочани, а кон истото приложува:

- фотокопија од лична карта,
- изјава за давање на согласност за користење на лични податоци, во оригинал,
- изјава за семејна состојба, во оригинал,
- оригинална рецептка на увид и фотокопија од истата, за лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, издадена од матичен лекар или доктор специјалист, непостара од 1 (еден) месец,
- медицинска документација со дијагноза на болеста – за исполнување на условот од чл.3 ст.1 ал.4 од овој правилник (во оригинал за увид и еден примерок во фотокопија).

За докажување на социјалниот статус барателот доставува:

- Потврда дека е невработено лице за барателот и за брачниот/вонбрачниот другар - издадена од Агенцијата за вработување на РМ (оригинал);
- Потврда дека е корисник на социјална парична помош - издадена од Центарот за вработување на РМ (оригинал);
- Потврда дека е корисник на постојана парична помош- издадена од Центарот за вработување на РМ (оригинал);
- Уверение за пријавени и остварени приходи од Управа за јавни приходи за последната година- во оригинал, за барателот и за брачниот/вонбрачниот партнери.

За лицата заболени од карцином не се применуваат условите од членот 3 став 1 алинеите 1, 2, 3 и 5 од овој правилник и истите не треба да ги докажуваат.

За малолетни лица подносител на барањето е родителот/старателот, односно корисник на правото е родителот/старателот.

Потребни документи за остварување на правото на финансиската помош за набавување на карта за превоз заради лекување во здравствена институција надвор од градот Кочани и карта за превоз на лица сместени во специјализирани установи надвор од градот Кочани

Член 5

За остварување на правото за доделување на финансиската помош за обезбедување на карта за превоз заради лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани барателот поднесува барање во архивата на Општина Кочани, а кон истото приложува:

- фотокопија од лична карта,
- изјава за давање на согласност за користење на лични податоци, во оригинал,
- изјава за семејна состојба, во оригинал,
- упат од матичен лекар или доктор специјалист за лекување или контролен преглед во здравствена установа надвор од градот Кочани, се доставува во оригинал на увид и фотокопија за предметот (за барателите кои имаат потреба од лекување/контролен преглед во здравствена установа надвор од градот Кочани),
- медицинска документација со дијагноза на болеста (за лицата болни од карцином) (се доставува во оригинал на увид и еден примерок во фотокопија),
- релевантен писмен доказ во оригинал (потврда) дека барателот е сместен во специјализирана установа надвор од градот Кочани (за лицата сместени во специјализирани установи надвор од градот Кочани).

За докажување на социјалниот статус барателот доставува:

- Потврда дека е невработено лице за барателот и за брачниот/вонбрачниот партнери- - издадена од Агенцијата за вработување на РМ (оригинал);
- Потврда дека е корисник на социјална парична помош- издадена од Центарот за вработување на РМ (оригинал);
- Потврда дека е корисник на постојана парична помош- издадена од Центарот за вработување на РМ (оригинал);
- Уверение за пријавени и остварени приходи од Управа за јавни приходи за последната година- во оригинал за барателот и за брачниот/вонбрачниот партнери.

За лицата заболени од карцином не се применуваат условите од членот 3 став 1 алинеите 1, 2, 3 и 5 од овој правилник и истите не треба да се докажуваат.

Доколку болното лице има потреба од придружба при патувањето, кое нешто е видно од медицинската документација Градоначалникот на Општина Кочани одобрува финансиска помош за обезбедување на карта за превоз и за лицето кое го придружува. Доколку болното лице е малолетно лице, Градоначалникот на Општина Кочани одобрува финансиска помош за обезбедување на карта за превоз за малолетното лице и за лицето кое го придружува - родителот/старателот.

За лице сместено во специјализирана установа надвор од градот Кочани кое има потреба од придржување при патувањето, кое нешто е видно од медицинската документација Градоначалникот на Општина Кочани одобрува финансиска помош за обезбедување на карта за превоз за лицето сместено во специјализирана установа надвор од градот Кочани и за лицето кое го придржува. Доколку лицето сместено во специјализирана установа надвор од градот Кочани е малолетно лице, Градоначалникот на Општина Кочани одобрува финансиска помош за обезбедување на карта за превоз за малолетното лице и за лицето кое го придржува - родителот/старателот.

За малолетни лица подносител на барањето е родителот/старателот, односно корисник на правото е родителот/старателот.

Други услови

Член 6

Правото на финансиска помош за набавување на лекови кои не се наоѓаат на Позитивната листа на лекови, секој барател кој е во социјално загрозена состојба, може да го искористи само еднаш во три месеци.

Правото на финансиска помош за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани, секој барател кој е во социјално загрозена состојба, може да го искористи само еднаш во три месеци.

За лицата болни од карцином не се применуваат членот 6 ст.1 и 2 и членот 7 од овој Правилник.

Член 7

Правото на користење на финансиска помош за набавување на лекови кои не се наоѓаат на Позитивната листа на лекови го исклучува истовременото користење на правото на финансиска помош за набавувањена карта за превоз за лекување во здравствена установа надвор од градот Кочани и обратно и карта за превоз за лица сместени во специјализирани установи надвор од градот Кочани, што значи дека еден барател не може да ги оствари во истиот период од три месеци и двете права.

Член 8

Овој вид на финансиска помош наменета за социјално загрозени граѓани за набавување на лекови кои не се наоѓаат на Позитивната листа на лекови кои паѓаат на товар на Фондот за здравствено осигурување на Македонија, за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани, како и за помагање на лицата болни од карцином се доделува само на жители на Општина Кочани, односно барателот и неговиот брачен/вонбрачен другар се жители на општина Кочани.

Разгледување на поднесеното барање и донесување на одлука за користење

Член 9

За приемот на барањето и разгледување на поднесената документација се составува Записник.

Подносителот на Барањето е должен да дава точни податоци.

Ако се утврди дека барателот дал нецелосни или невистинити податоци, истиот го губи правото согласно овој правилник.

Врз основа на поднесеното барање и приложените докази кон барањето, доколку истото е основано, ги содржи сите потребни документи и е поднесено во согласност со условите од овој Правилник, Градоначалникот ќе донесе одлука со која на барателот ќе му одобри и додели финансиската помош за основот за кој е поднесено барањето.

Доколку барањето е некомплетно, нецелосно и не ги исполнува условите од овој Правилник, Градоначалникот ќе донесе одлука за неприфаќање на истото.

За донесената одлука се известува барателот.

Член 10

Барателот на финансиската помош за набавување на лекови кои не се наоѓаат на Позитивната листа, може во било која аптека во општина Кочани да ги подигне лековите со доставување на Одлуката донесена од Градоначалникот за доделување на финансиска помош за лекови кои не се наоѓаат на Позитивната листа на лекови (во оригинал) и во висина на износот одобрен со одлуката од Градоначалникот.

За подигнатите лекови во висината на одобрениот износ согласно доставената одлука од Градоначалникот на Општина Кочани аптеката доставува фактура до Општина Кочани со податоци за корисниците.

Член 11

Барателот на финансиската помош за обезбедување на карта за превоз за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани, може да користи превоз на релацијата наведена во Одлуката донесена од Градоначалникот која барателот ја доставува во оригинал до превозникот. Доколку е потребно и придржба на барателот, во Одлуката на Градоначалникот се одобрува карта за превоз на наведената релација и за придржникот.

За извршениот превоз превозникот доставува фактура до Општина Кочани со податоци за корисниците.

Член 12

Општината Кочани не ги обврзува барателите да подигаат лекови само од една аптека. Ова право барателите можат да го остварат од било која аптека која се наоѓа на подрачјето на општина Кочани, а врз основа на Одлуката донесена од Градоначалникот со која му се доделува право на користење на барателот уредено според овој правилник.

Правото на финансиската помош за обезбедување на карта за превоз со или без придржба, за лекување во здравствена установа надвор од градот Кочани и карта за превоз за лица сместени во специјализирани установи надвор од градот Кочани барателот може да го искористи врз основа на Одлуката донесена од Градоначалникот со која му се доделува ова право согласно условите од овој правилник, по единствичната цена на автобуска карта за наведената релација од едно лице во еден или правец или повратна карта.

Член 13

Против одлуката на Градоначалникот може да се поднесе приговор во рок од 3 (три) дена од денот на приемот на одлуката.

Приговорот го разгледува комисија формирана од Градоначалникот од редот на администрацијата со мандат од 4 години.

Комисијата го разгледува приговорот во рок од три работни дена и за својата работа составува записник во кој дава предлог за основаноста или неоснованоста на поднесениот приговор и истиот го доставува до Градоначалникот.

Постапувајќи по записникот на комисијата за разгледување на поднесениот приговор, Градоначалникот на Општина Кочани донесува Решение за прифаќање или за неприфаќање на приговорот.

Градоначалникот одлучува по поднесениот приговор во рок од 15 дена од денот на приемот на истиот во архивата на Општина Кочани.

Решението на Градоначалникот е конечно.

Измени и дополнување на овој правилник

Член 14

Овој правилник може да се измени или дополнит само во писмена форма.

Член 15

Овој правилник влегува во сила со денот на донесувањето.